

सन २०२०-२०२१ या आर्थिक वर्षातील अर्थसंकल्पीय अनुदाने. संयुक्त प्रशिक्षण केंद्र, गारगोटी, जिल्हा कोल्हापूर या प्रशिक्षण संस्थेस अनुदान वितरीत करण्याबाबत.

मुख्य लेखाशिर्ष-२५१५ ००२६

(दुसरा हप्ता) (माहे जुलै ते सप्टेंबर, २०२०)

महाराष्ट्र शासन

ग्राम विकास विभाग

शासन निर्णय क्रमांक: अनुग्रा-२०२० /प्र.क्र.३७/आस्था-१५

बांधकाम भवन, २५, मझबान पथ,

फोर्ट, मुंबई- ४०० ००१.

दिनांक : १७ ऑगस्ट, २०२०.

वाचा -

- १) शासन निर्णय क्रमांक: ग्राम विकास व जलसंधारण विभाग क्रमांक प्रशिक्षण- २०१३/प्र.क्र. ८४५/०९, दि.१७.०९.१९९३.
- २) शासन परिपत्रक क्रमांक- ग्राम विकास व जलसंधारण विभाग क्रमांक- प्रशिक्षण ११९९/प्र.क्र.५८१/६१, दिनांक २३.०९.१९९८.
- ३) शासन परिपत्रक क्रमांक-ग्राम विकास व जलसंधारण विभाग क्रमांक- प्रशिक्षण-२०००/ प्र.क्र.८५९/४४, दि.१२.६.२००१.
- ४) शासन निर्णय ग्राम विकास विभाग क्रमांक: अनुग्रा-२०२० /प्र.क्र.३७/आस्था-१५, दिनांक १३ मे, २०२०.

शासन निर्णय-

सन २०२०-२१ या आर्थिक वर्षाकरीता २५१५, इतर ग्रामीण विकास कार्यक्रम, ००३- प्रशिक्षण, ३१ सहाय्यक अनुदाने (०१) (०२) श्री मौनी विद्यापीठाच्या विद्यमाने गारगोटी येथे संयुक्त प्रशिक्षण केंद्राची स्थापना करण्याची योजना (सांकेतांक क्र.२५१५ ००२६), (योजनेतर)(दत्तमत)(मागणी क्र. एल -३) अंतर्गत संयुक्त प्रशिक्षण केंद्र, गारगोटी, जिल्हा कोल्हापूर यांना वेतनेतरसाठी रु. ९.५० लक्ष (रु. नऊ लक्ष पन्नास हजार)व वेतनासाठी रु. ८५.७३ लक्ष (रु. पंच्याऐंशी लक्ष, त्रयाहत्तर हजार) असे एकूण रु. ९५.२३ लक्ष (रुपये पंच्याण्णव लक्ष, तेवीस हजार फक्त)इतकी तरतूद अर्थसंकल्पित करण्यात आली आहे.

२. सन २०२०-२१ या आर्थिक वर्षाच्या माहे एप्रिल ते जून, २०२० या कालावधीकरिता वेतनासाठी रु. १२.८५९५ लक्ष (रु. बारा लक्ष, पंच्याऐंशी हजार नऊशे पन्नास फक्त) इतके अनुदान उपलब्ध करून दिले आहे. सदरहू अनुदान संयुक्त प्रशिक्षण केंद्र, गारगोटी, जिल्हा कोल्हापूर यांना पहिला हप्ता म्हणून दिनांक १३ मे, २०२० च्या शासन निर्णयान्वये वितरित करण्यात आले आहे.

३. आता, माहे जुलै ते सप्टेंबर, २०२० या कालावधीकरिता वित्त विभागाने अर्थसंकल्पिय अंदाज वितरण व संनियंत्रण प्रणाली (BEAMS) या प्रणालीवर अर्थसंकल्पिय तरतुदीच्या ४५ % निधी

वेतनाकरिता वितरित करण्यास उपलब्ध करून दिलेला आहे. त्यानुसार संयुक्त प्रशिक्षण केंद्र, गारगोटी, जिल्हा कोल्हापूर यांना वेतनाकरिता रु. २५.७१९ लक्ष (रु.पंचवीस लक्ष, एक्काहत्तर हजार नऊशे फक्त) इतका निधी दुसरा हप्ता म्हणून वितरीत करण्यात येत आहे.

४. प्रशिक्षण केंद्रांना अनुदान द्यावयाच्या कार्यपद्धतीबाबत शासन परिपत्रक क्रमांक प्रशिक्षण-११९८/प्र.क्र.५८१/६१ दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), पुणे विभाग, पुणे यांनी सदर प्रशिक्षण केंद्रास दरमहा अनुदान अदा करण्याबाबत त्वरीत कार्यवाही करावी. तसेच संदर्भात दर्शविलेल्या शासन निर्णयातील परिच्छेद क्रमांक १२ मधील अटीनुसार केंद्रांनी खर्च करावा.

५. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे, त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता घेण्यात यावी.

६. हा खर्च मागणी क्र.एल-३,"२५१५ इतर ग्रामविकास कार्यक्रम" ००३ प्रशिक्षण ०१(०२) श्री मौनी विद्यापीठाच्या विद्यमाने गारगोटी येथे संयुक्त प्रशिक्षण केंद्राची स्थापना करण्याची योजना (संकेतांक क्र.२५१५ ००२६) ३६, सहायक अनुदाने (वेतन) या लेखाशिर्षाखाली खर्ची टाकण्यात यावा व तो यावर्षी त्या लेखाशिर्षातर्गत केलेल्या तरतूदीतून भागविण्यात यावा. तसेच सदर खर्च त्याच उपलेखाशिर्षाखाली पडतो आहे याबाबतचा ताळमेळ घालून त्याचा दरमहा अहवाल विभागीय आयुक्तांनी शासनास सादर करावा.सदर लेखाशिर्षाचे आहरण व संवितरण अधिकारी म्हणून संबंधित उपायुक्त (आस्थापना), हे काम पाहतील.

७. विभागीय आयुक्त कार्यालयाने प्रशिक्षण केंद्रास अनुदान वितरीत करताना संबंधित प्रशिक्षण केंद्रातील कार्यरत पदे व रिक्त पदे विचारात घेऊन वेतन व वेतनेतर बाबींवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. संबंधित प्रशिक्षण केंद्रास जुलै ते सप्टेंबर, २०२० या कालावधीत वेतन देयकांसाठी निधी कमी पडणार नाही तसेच उपरोक्त नमूद केलेल्या अनुदानापेक्षा जास्त अनुदान वितरीत केले जाणार नाही याची दक्षता घ्यावी. तसेच प्रशिक्षण केंद्राने वेतनेतर व वेतनाकरिता दरमहा किती अनुदान आवश्यक आहे. याची पूर्वसूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने वेतनाकरिता अनुदान वितरीत करावे. आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

८. वित्त विभागाने निर्गमित केलेल्या मार्गदर्शक सूचना प्रचलित निकष वित्तीय अधिकारांचे प्रत्यायोजन तसेच वित्त विभागाच्या दि.१६ एप्रिल, २०२० च्या परिपत्रकातील अटी व शर्तीचे संबंधितांनी काटेकोरपणे पालन करावे.

९. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.

१०. हा शासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार शासन निर्णय दिनांक १५/५/२००९ सोबतच्या उप विभाग - ३ मधील अ.क्र. १ परि. १६२, १६३, १६४ नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून व वित्त विभागाचे शासन परिपत्रक क्र. अर्थसं-२०२०/प्र.क्र. ६४/अर्थ-३, दि.१६ एप्रिल, २०२० नुसार निर्गमित करण्यात येत आहे.

११. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२००८१७११४३२४४६२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शशांक य. बर्वे)

कार्यासन अधिकारी, महाराष्ट्र शासन.

प्रत,

१. विभागीय आयुक्त, पुणे विभाग, पुणे (दोन प्रती)
२. जिल्हा कोषागार अधिकारी, पुणे (नोंदणीकृत डाकेने)
३. महालेखापाल, महाराष्ट्र-१ मुंबई. (लेखापरिक्षा/लेखा व अनुज्ञेयता)
४. महालेखापाल, महाराष्ट्र-२ नागपूर. (लेखापरिक्षा/लेखा व अनुज्ञेयता)
५. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे
६. संचालक, श्री.मौनी विद्यापीठ गारगोटी, जि.कोल्हापूर
७. प्राचार्य, संयुक्त प्रशिक्षण केंद्र, गारगोटी, जि.कोल्हापूर (२ प्रतीसह)
८. वित्त विभाग (का.क्र.अर्थसंकल्प-१७/व्यय १५)
९. कार्यासन.क्र. वित्त-१, वित्त-६, वित्त-७ ग्राम विकास विभाग
१०. निवड नस्ती का.क्र. आस्था-१५